



இலங்கையின் முதல் தமிழ்க் கத்தோலிக்க வார ஏடு

# பாதுகாவலன்

PAATHUKAVALAN

Registered as a Catholic Weekly (G.P.O.197) Founded 19 Feb.1876

St. Joseph's Catholic Press, 360, Main Street, Jaffna, Sri Lanka: Tel: 021-222 2378 Fax : 021 222 9041 -E-mail: editorkavalan@gmail.com ISSN 1391-7633

மலர்: 141

இதழ் : 21

திகதி: 19.11.2017

விலை : 20.00

## குருக்களால் மட்டும் செய்யக்கூடிய ஆன்மீகப் புதுப்பித்தலுக்கு முன்னுரிமை கொடுங்கள்

மே.ப. மாநாட்டு மீளாய்வுக் கருத்தரங்கில் பங்குத் தந்தையர்களுக்கு ஆயர் அறிவுரை



யாழ். ஆயர் இல்லத்தில் கடந்த 16-11-2017 வியாழனன்று பங்குத் தந்தையர்களுக்கான மேய்ப்புப் பணி மாநாட்டு மீளாய்வுக் கருத்தரங்கு நடைபெற்றது. இதில் உரை யாற்றிய யாழ். ஆயர் பேரருத்திரு ஜஸ்ரின் ஞானப்பிரகாசம் ஆண்டகை மேற்கண்டவாறு தெரிவித்தார்.

ஆயர் தமது அறிவுரையில் கூறியதாவது: குருக்கள் தமது வாழ்வினும், தம்மிடம் ஒப்படைக்கப்பட்ட இறைமக்களின் வாழ்வினும் உள்ள ஆன்மீகக் குறைபாடுகளைக் கண்டறிந்து தம்மையும் இறைமக்களையும் புதுப்பிக்கக்கூடிய வழிமுறைகளைக் கடைப்பிடிக்க முயற்சி செய்யவேண்டும்.

இறைவனால் திருநிலைப்படுத்தப்பட்டு குருத்துவப்பணியை மேற்கொள்ளும் நாம் எம்மால் மட்டும் ஆற்றக்கூடிய ஆன்மீகப் பணிகளுக்கு முன்னுரிமை கொடுத்து பணியாற்றவேண்டும்.

குருக்களல்லாத ஏனையவர்களால் ஆற்றக்கூடிய பணிகளை முன்னுரிமைப்படுத்தி எம்மால் மட்டும் ஆற்றக்கூடிய ஆன்மீகப் பணிகளை நாம் இரண்டாந்தரப் பணிகளாக்கும் தவறிலிருந்து மாறவேண்டும் என்று ஆயர் கேட்டுக்கொண்டார்.

இம்மீளாய்வுக் கருத்தரங்கில் யாழ். மறைமாவட்டத்தின் அனைத்து பங்குத்தந்தையர்களும் பங்குபற்றிக் கடந்த வருடம் நடைபெற்ற...

(தொடர்ச்சி 12 ம் பக்கம்)

## செபமாலை கன்னியர் துறவறசபையின் புதிய நிர்வாகம்



செபமாலை கன்னியர் துறவற சபையினரின் பொது அமர்வு கடந்த 11.10.2017 - 28.10.2017 வரை யாழ் சுண்டக்குளி வளர்பிறை உளவியல் ஆற்றுப்படுத்தல் மையத்தில் அருட்தந்தை - எட்வின் வசந்தராஜா (அமதி) அடிகளாரின் நெறிப்படுத்தலின் கீழ் நடைபெற்றது.

இப்பொது அமர்வில் அருட்சகோதரி மேரி கெலன் ஜெயந்தி அவர்கள் சபைத் தலைவியாக மீளவும் தெரிவு செய்யப்பட்டுள்ளார். இந்தியாவை சேர்ந்த அருட்சகோதரி மேரி மாக்கிறேர் அவர்கள் பதில் முதல்வராகவும், அருட்சகோதரிகள் மேரி எலிசபேத், மேரிசீத்தா, மேரிலிசம், மேரிமாசில்லா ஆகியோர் ஆலோசனையாளர்களாகவும் தேர்ந்தெடுக்கப்பட்டுள்ளனர். இவர்களுடைய பணி சிறக்க செயிப்போம்.

## யாழ். மறை மாவட்ட மறை ஆசிரியர் வருடாந்த ஒன்று கூடல்



புனித யோசவ் வாஸ் ஆண்டில் மறை ஆசிரியர் ஒன்று கூடலும், பணியில் 25 வருடசேவை நலகௌரவிப்பு விழாவும் 11.11.2017 சனிக்கிழமை காலை 9.30 மணிக்கு பாதுகாவலன் மண்டபத்தில் நடைபெற்றது. தொடக்க நிகழ்வாக விருந்தினர்கள் வரவேற்கப்பட்டார்கள்.

அதனைத் தொடர்ந்து நிகழ்வின் ஆரம்பமாக திருத்தந்தையின் கொடியை யாழ். மறைமாவட்டக் குருமுதல்வர் அருட்பணி P.J. ஜெபரட்ணம் அடிகளாரும் மறைக்

கல்விக் கொடியை யாழ். மறைக்கல்வி நடுநிலையை இயக்குநர் அருட்பணி A.F.பென்ட் அடிகளாரும் ஏற்றிவைத்தனர். இவ்விழாவிற்கு முதன்மை விருந்தினராக யாழ். ஆயர் பேரருத்திரு ஜஸ்ரின் பேனாட் ஞானப்பிரகாசம் அவர்களும் சிறப்பு விருந்தினராக மன்னார் மறைக்கல்வி நிலையை இயக்குநர் அருட்பணி கு.ஓ. நெஜினோல்ட் அடிகளாரும் கலந்து சிறப்பித்தார்கள்.

(தொடர்ச்சி 12 ம் பக்கம்)

## சமாதான வாழ்விற்கான சர்வமதங்களின் நல்லிணக்க மாநாடு



கொழும்பு கரித்தாஸ் இலங்கை செடெக் நிறுவனம் சர்வமத நல்லிணக்க செயற்திட்டத்தின் அடிப்படையிலே பல்வேறுபட்ட நிகழ்வுகளை நடைமுறைப்படுத்தி வருகின்றது.

இதனோடு இணைந்த நிகழ்வாக மூன்றாவது சர்வமத மாநாடு 12.13.10.2017 அகிய இரு தினங்களில் கரித்தாஸ் கியூடெக் வன்னி நிறுவனத்தின் இயக்குனர் அருட்தந்தை யோசேப் பிரான்சிஸ் அடிகளாரின் தலைமையின் கீழ் கிளி மறைக்கல்வி நடுநிலையத்தில் இடம்

பெற்றது. இந்த நிகழ்விலே இணைந்து கொள்வதற்காக கொழும்பு, குருணாகல், சிலாபம், திருகோணமலை, முல்லைத்தீவு, கிளிநொச்சி மாவட்டங்களிலிருந்து பெளத்த இந்து கிறிஸ்தவ இஸ்லாமிய மதத் தலைவர்களும் மறைமாவட்டங்களின் இயக்குனர்களும் நிகழ்ச்சித்திட்ட இணைப்பாளர்கள், சமூக ஆர்வலர்கள், சர்வமத குழு உறுப்பினர்கள், அரசு உத்தியோகத்தர்கள் என பலரும் கலந்து கொண்டதுடன் முதல்தர நி்கழ்வில் முதன்மை விருந்தினர்களாக முல்லை மாவட்ட அரசு அதிபர் திருமதி ரூபவதி கேதீஸ்வரன், கிளிநொச்சி மாவட்ட தலைமைக்குரு ஜெகதீஸ்வர குருக்கள், கொழும்பு கரித்தாஸ் இலங்கை செடெக் நிறுவன இயக்குனர் மகேந்திர குணதிலக, சமாதான நிகழ்ச்சித்திட்ட முகாமையாளர் திருவாளர் குயின்டஸ் ஆகியோர் கலந்து கொண்டார்கள்.

(தொடர்ச்சி 12 ம் பக்கம்)

## கத்தோலிக்க தேசிய பொதுநிலையினர் ஆணைக்குழுவின் ஒன்றுகூடல் மன்னாரில்

கத்தோலிக்க தேசிய பொதுநிலையினர் ஆணைக்குழுவின் மூன்றாவது காலாண்டிற்கான ஒன்றுகூடல் நிகழ்வு மன்னாரில் புரட்டாதி 01ம், 2ம் திகதிகளில் நடைபெற்றது.

ஆயர்களின் கூட்டுத் திருப்பலியுடன் ஆரம்பமான இந்நிகழ்விற்கு இலங்கையின் அனைத்து மறைமாவட்ட பொதுநிலையினர் ஆணைக்குழுவின் இயக்குனர்களான அருட்தந்தையர்களும் இவ்விரண்டு பிரதிநிதிகளும் கலந்துகொண்டனர்.

யாழ். மறைமாவட்ட பொதுநிலையினர் கழகத்திலிருந்து அதன் இயக்குனர் அருட்பணி எம்.வி.இ. இரவிச்சந்திரன் அடிகளாரும் இரு பிரதிநிதிகளும் பங்குபற்றினர். தூய யோசவ் வாஸ் அடிகளார்

கால்பதித்த, பணிசெய்த இடங்களான மன்னார் சவுத்பார், மாந்தை மாதா ஆலயம், பரப்பாங்கண்டல் பரலோக மாதா ஆலயம்என்பன இதன்போது தரிசிக்கப்பட்டன. நிறைவுநிகழ்வாக முள்ளிக் குளம் பகுதிக்குச் சென்ற குழுவினர் அங்கு போரினால் பாதிக்கப்பட்டு, மீள்குடியேறிய நிலையிலும் எவ்வித வாழ்வாதாரமும் இன்றி துன்பங்களோடு போராடி வரும் மக்களைச் சந்தித்ததுடன் அவர்களுக்கான பிரச்சினைகளைத் தீர்ப்பதற்கான வழிமுறைகள் பற்றியும் ஆராய்ந்தனர்.

இந்நிகழ்வுகள் அனைத்தும் சிறப்பாக நடைபெறுவதற்கு மன்னார் மறைமாவட்ட பொதுநிலையினர் கழக ...

(தொடர்ச்சி 11 ம் பக்கம்)

## சிறிய குருமடத்தில் தூய மடுத்தீனார் திருவிழா



இலங்கையில் முதன் முதலாக ஆரம்பிக்கப்பட்ட சிறிய குருமடமான யாழ். தூய மடுத்தீனார் குருமடத்தில் 12.11.2017 அன்று குருமட அதிபர்

அருட்பணி S.J.C.பாஸ்கரன் அடிகளாரின் தலைமையில் தூய மடுத்தீனார் திருவிழா கொண்டாடப்பட்டது.

(தொடர்ச்சி 12 ம் பக்கம்)

ஆண்டவர் நகரைக் காக்கவில்லையெனில், காவலர்கள் விழித்திருப்பதும் வீணாகும். (தி.பா:127:1)





















